

66079 - Ҳукми қасдан бўй кашидани бўи таом

савол

Ҳукми касе ки дар ҳоли рӯзадорӣ қасдан бўи таомро истишмом (бўй) мекунад, чист?

Чавоби муфассал

Ҳамду сано барои Аллоҳ.

Ҳеч боке нест, ки шахси рӯзадор бўйҳои хушро истишмом намояд, хоҳ он бўи хўрок бошад, бўи хушбўй ва ё бўи чизи дигар. Вале бухур (дуди хушбўй) ва ё бухори хўрокро истишмом намекунад, зоро он моддае дорад, ки метавонад (бо воситай бинӣ) ба меъда ворид шавад.

Дар "Ҳошияту-д-дасуқӣ" (1/525) омадааст:

"Ҳар гоҳ дуди бухур ва ё бухори хўрок ба ҳалқи инсон бирасад, қазои рӯза воҷиб мегардад . . . ҳар гоҳ он дуд бо воситай истишмом (ба ҳалқ) бирасад, хоҳ он шахси истишмомкунанда худ онро омода карда бошад ва ё шахси дигар. Аммо агар яке аз он ду беихтиёри инсон ба ҳалқ бирасад, бино бар мӯътамадтарин дидгоҳ қазои он ба омодакунанда ва ё ба дигарон воҷиб нест". Поёни сухан бо ихтисор.

Аз Шайх Ибни Боз (раҳмати Аллоҳ бар ў бод) пурсиданд:

"Оё истифода бурдани хушбўй, ба монанди равғани уд, одеколон ва бухур дар рӯзи Рамазон ҷоиз аст?

Чунин посух дод:

"Бале, истифода бурдани он ҷоиз аст, ба шарте бухур (дуди хушбўй)-ро ба бинӣ накашад". Поёни сухан.

"Фатово"-и Ибни Боз (15/267).

Аз Шайх Ибни Усаймин (раҳмати Аллоҳ бар ӯ бод) пурсиданд:

Истифода бурдани хушбӯиҳо дар рӯзи Рамазон барои рӯзадор чӣ ҳукм дорад?

Чунин посух дод:

"Ҳеч бoke нест, ки хушбӯиро дар рӯзи Рамазон истифода барад ва онро истишмом кунад, ба ҷуз бухур (дуди хушбӯй), ки онро истишмом намекунад, зоро он моддае дорад, ки метавонад (бо воситаи бинӣ) ба меъда ворид шавад, ки он дуд мебошад".
Поёни сухан.

"Фатово Рамазон" (саҳ 499).

Дар фатовои Кумитай доимӣ (10/271) омадааст:

"Ҳар кас бо ҳар намуди хушбӯй дар рӯзи Рамазон дар ҳоли рӯзадорӣ худро хушбӯй намояд, рӯзааш фосид намешавад, vale бухур ва хӯшбӯиҳои кӯбидашуда, аз қабили хокай мушкро истишмом намекунад". Поёни сухан.

Хуноса:

Танҳо бӯй кардани хӯрок дар ҳоли рӯзадорӣ ҳеч бoke надорад (яъне рӯзаро намешиканад), vale набояд бухорҳои хӯрокро истишмом бикунад.

Аллоҳ донотар аст.